

## सत्रीय कार्य निर्देश-पुस्तिका

### पूरक विद्यार्थियों के लिए सत्रीय कार्य

एम.ए. हिंदी कार्यक्रम

कार्यक्रम कोड : एम ए एच डी - 010

प्रथम वर्ष – प्रथम सेमेस्टर

क्रमांक	सत्रीय कार्ड कोड	कहाँ प्रेषित करें	संबंधित अध्ययन केंद्र के पते पर सत्रीय कार्य पहुँचने की निर्धारित अन्तिम तिथि
01	एम ए एच डी – 01	संबंधित अध्ययन केंद्र के पते पर	<b>03 अप्रैल 2026</b>
02	एम ए एच डी – 02		
03	एम ए एच डी – 03		
04	एम ए एच डी – 04		
05	एम ए एच डी – 05		
06	एम ए एच डी – 06		

- अध्ययन केंद्र पर पंजीकृत विद्यार्थी अपने-अपने सत्रीय कार्य अध्ययन केंद्र पर ही जमा कराएँ। ऐसे विद्यार्थियों के सत्रीय कार्य का मूल्यांकन संबंधित अध्ययन केंद्र पर ही किया जाएगा।



दूर शिक्षा निदेशालय

महात्मा गांधी अंतरराष्ट्रीय हिंदी विश्वविद्यालय

गांधी हिल्स, पोस्ट : हिंदी विश्वविद्यालय, वर्धा महाराष्ट्र - 442 001

फोन/फैक्स नं.: 07152-247146

वेबसाइट : <http://hindivishwa.org/distance/>

## दूर शिक्षा निदेशालय

एम.ए. हिंदी कार्यक्रम

प्रथम वर्ष – प्रथम सेमेस्टर

### सत्रीय कार्य दिशा-निर्देश

एम.ए. हिंदी कार्यक्रम के प्रथम वर्ष – प्रथम सेमेस्टर की 06 पाठ्यचर्याओं में से विद्यार्थी को प्रथम 04 अनिवार्य पाठ्यचर्याओं तथा पंचम (वैकल्पिक) पाठ्यचर्याओं के निर्धारित 02 विकल्पों में से किसी 01 पाठ्यचर्या का चयन करना है। विद्यार्थी को प्रथम 04 अनिवार्य पाठ्यचर्याओं तथा पंचम वैकल्पिक पाठ्यचर्या (विद्यार्थी द्वारा चयनित) के लिए सत्रीय कार्य सम्पूर्ण कर जमा कराना अनिवार्य है। इस प्रकार विद्यार्थी को प्रथम वर्ष - प्रथम सेमेस्टर में कुल 05 सत्रीय कार्य सम्पन्न कर जमा कराने हैं।

सत्रांत परीक्षा में विद्यार्थी को उसी पाठ्यचर्या का प्रश्नपत्र हल करने के लिए दिया जाएगा जिस वैकल्पिक पाठ्यचर्या का चयन विद्यार्थी द्वारा सत्रीय कार्य हेतु पंचम पाठ्यचर्या के लिए किया जाएगा। विद्यार्थियों से आग्रह है कि वे परीक्षा आवेदन पत्र में अपने द्वारा पंचम पाठ्यचर्या के लिए चयनित वैकल्पिक पाठ्यचर्या का क्रमांक, शीर्षक एवं कोड स्पष्ट रूप से प्रदर्शित करें। यथा- लोक साहित्य पाठ्यचर्या के लिए विकल्प - 02, पाठ्यचर्या का शीर्षक – लोक साहित्य, पाठ्यचर्या कोड - MAHD – 06 लिखिए।

प्रत्येक सत्रीय कार्य में विद्यार्थी को कुल 03 प्रश्नों के विश्लेषणात्मक उत्तर लिखने हैं। प्रत्येक प्रश्न के अधिकतम अंक 10 हैं। प्रत्येक प्रश्न का उत्तर लगभग 1000 शब्दों में लिखना है।

पूर्ण किये गए सत्रीय कार्यों को मूल्यांकन हेतु निर्धारित अंतिम तिथि से पूर्व संबंधित अध्ययन केंद्र पर जमा कराएँ तथा उनकी एक छायाप्रति अपने पास अनिवार्यतः सुरक्षित रखें।

#### सत्रीय कार्य का उद्देश्य :

- सत्रीय कार्य का उद्देश्य विश्वविद्यालय द्वारा विद्यार्थी को उपलब्ध करायी गई पाठ्य-सामग्री को विद्यार्थी की हस्तलिपि में पुनः प्राप्त करना नहीं है अपितु विद्यार्थी की अध्ययन-प्रवृत्ति में निरन्तरता बनाए रखने के साथ ही उसके द्वारा अब तक किए गए अध्ययन का मूल्यांकन करना है।
- विद्यार्थी ने कार्यक्रम हेतु निर्धारित पाठ्य-पुस्तकों तथा संबंधित पाठ्य-सामग्री को कितन पढ़ा-समझा है, उसका विवेचन-विश्लेषण करने की कितनी क्षमता अर्जित की है तथा संबंधित पाठ्य के विषय में उसका अपना दृष्टिकोण कितन विकसित हुआ है, आदि उद्देश्यों को दृष्टि में रखने के साथ-साथ विद्यार्थी की लेखन-क्षमता का मूल्यांकन करना भी सत्रीय कार्य का लक्ष्य है।
- विद्यार्थियों को सत्रीय कार्यों में पूछे गए प्रश्नों के उत्तर लिखते समय उपर्युक्त उद्देश्यों को स्मरण रखना चाहिए तथा प्राप्त पाठ्य-सामग्री का पुनर्प्रस्तुतीकरण न करते हुए अध्ययन उपरान्त अपनी विकसित विचार-क्षमता के आधार पर ही उत्तर लिखने का प्रयास करना चाहिए।
- पूछे गए प्रश्न के उत्तर में विद्यार्थी का अध्ययन, उसकी आलोचनात्मक दृष्टि, पाठ्य के विषय में उसकी अपनी समझ आदि के साथ ही भाषा एवं वर्तनी संबंधी ज्ञान की अपेक्षा की जाती है। उपर्युक्त अपेक्षाओं को दृष्टि में रखकर ही विद्यार्थी द्वारा प्रेषित सत्रीय कार्यों का मूल्यांकन किया जाएगा।

#### सत्रीय कार्य लेखन :

विद्यार्थी सत्रीय कार्य लिखने से पूर्व कृपया निम्नलिखित निर्देशों को ध्यानपूर्वक पढ़ें :-

01. योजना :-

- प्रथमतः सत्रीय कार्य के सभी प्रश्नों को पढ़कर उनका आशय समझ लीजिए। उसके बाद संबंधित पाठ्य-सामग्री को ध्यानपूर्वक पढ़िए।
- पूछे गए प्रश्नों से संबंधित इकाइयों को मनोयोग से पढ़िए। निर्धारित पाठ्य-पुस्तकों का गहन अध्ययन कीजिए।
- साथ ही, सुझायी गई सहायक पुस्तकों को भी रुचिपूर्वक पढ़िए।
- पढ़ते समय प्रत्येक उत्तर से संबंधित महत्वपूर्ण तथ्य चिह्नित कर लीजिए और अन्तिम प्रति तैयार करने से पूर्व उन्हें तार्किक क्रम में व्यवस्थित कर लीजिए।

02. संगठन कौशल :-

- अपने उत्तर को अंतिम रूप देने से पूर्व एक कच्ची रूपरेखा बना लीजिए, श्रेष्ठतम तथ्य संकलित करने का प्रयास कीजिए और उसके समुचित विवेचन-विश्लेषण हेतु चिन्तन कीजिए।
- उत्तर लिखते समय प्रस्तावना और समाहार पर विशेष ध्यान दीजिए।
- कृपया ध्यान रखिए कि पूछे गए प्रश्नों के उत्तर तर्कसंगत हों, वाक्य-विन्यास और वर्तनी सम्बन्धी त्रुटियाँ न हों, अनुच्छेदों में परस्पर तारतम्यता हो तथा भाव, शैली और प्रस्तुति का पर्याप्त संयोजन किया गया हो।

03. सत्रीय कार्य लेखन :-

- सत्रीय कार्य विद्यार्थी द्वारा स्वयं की हस्तलिपि में सम्पन्न किया जाना है।
- पूछे गए प्रश्नों की अन्तिम प्रति स्वच्छ, स्पष्ट, पठनीय अक्षरों में लिखित, वर्तनी सम्बन्धी दोषों से रहित, प्रारूपबद्ध और बिना काट-छाँट किए तथा भली प्रकार नत्थी/स्पाइरल बाइंडिंग की गई हो।
- आवश्यकता प्रतीत होने पर मुख्य बिन्दुओं को रेखांकित किया जा सकता है।
- उत्तर-पुस्तिका में केवल नीले अथवा काले रंग की स्याही वाले पेन अथवा बॉलपेन का ही प्रयोग कीजिए।
- उत्तर-पुस्तिका में प्रश्नों के उत्तर पूछे गए प्रश्नों के क्रमानुसार ही लिखिए। किसी भी प्रश्न का उत्तर लिखना प्रारम्भ करने से पूर्व संबंधित प्रश्न क्रमांक अवश्य लिखिए।
- प्रत्येक नए उत्तर का प्रारम्भ नए पृष्ठ से कीजिए।
- उत्तर-पुस्तिका हेतु A-4 साइज के कागज का प्रयोग करें।
- कार्य सम्पन्नोपरान्त सभी कागजों को भली प्रकार नत्थी कर लीजिए। विद्यार्थियों को सलाह दी जाती है कि अपनी उत्तर-पुस्तिका की सुरक्षित प्रस्तुति हेतु वे समस्त कागजों को स्पाइरल बाइंडिंग करा लें। विद्यार्थी अपनी सुविधानुसार गुणवत्तापूर्ण कागज के बड़े आकार के जिल्दबंद रजिस्टर में भी सत्रीय कार्य प्रस्तुत कर सकते हैं।
- सत्रीय कार्य के अंतिम पृष्ठ पर कुल पृष्ठ संख्या लिखकर अपने हस्ताक्षर कीजिए।
- सत्रीय कार्य की विद्यार्थी द्वारा स्वयं की हस्तलिपि में लिखित प्रति ही स्वीकार की जाएगी।
- आवश्यकता प्रतीत होने पर विद्यार्थी द्वारा प्रस्तुत सत्रीय कार्य में लिखित हस्तलिपि (हैंड राइटिंग) का मिलान करवाया जाएगा। दोनों की हस्तलिपि (हैंड राइटिंग) में भिन्नता पाए जाने पर ऐसे सत्रीय कार्यों का मूल्यांकन नहीं किया जाएगा।
- सत्रीय कार्य की कंप्यूटर टंकित प्रति अस्वीकार्य है। कंप्यूटर टंकित सत्रीय कार्यों का मूल्यांकन नहीं किया जाएगा

**सत्रीय कार्य प्रस्तुतीकरण :**

सत्रीय कार्य प्रस्तुतीकरण से पूर्व निम्नलिखित निर्देशों को ध्यानपूर्वक पढ़िए :-

01. सत्रीय कार्य उत्तर-पुस्तिका के मुख पृष्ठ के लिए निम्नलिखित प्रारूप निर्धारित हैं :

सत्रीय कार्य उत्तर-पुस्तिका के मुख पृष्ठ का प्रारूप



दूर शिक्षा निदेशालय

महात्मा गांधी अंतरराष्ट्रीय हिंदी विश्वविद्यालय

गांधी हिल्स, पोस्ट : हिंदी विश्वविद्यालय, वर्धा महाराष्ट्र- 442001

फोन / फैक्स नं. : 07152-247146 वेबसाईट : <http://hindvishwa.org/distance>

एम. ए. हिंदी कार्यक्रम , प्रथम वर्ष – प्रथम सेमेस्टर , कार्यक्रम कोड: एम ए एच डी – 010

सत्रीय कार्य प्रश्नपत्र क्रमांक :

सत्रीय कार्य कोड :

पाठ्यचर्या क्रमांक :

पाठ्यचर्या का शीर्षक :

विद्यार्थी का नाम :

अनुक्रमांक :

नामांकन संख्या :

पत्राचार पता :

मोबाईल नं. :

ई-मेल :

संबंधित अध्ययन केंद्र का नाम एवं पता :

दिनांक :

स्थान:

विद्यार्थी के हस्ताक्षर :

02. उत्तर-पुस्तिका के मुखपृष्ठ के निम्नांश में संबंधित अध्ययन केंद्र का नाम एवं पता लिखिए तथा स्थान एवं दिनांक अंकित करते हुए अपने हस्ताक्षर अवश्य कीजिए। अहस्ताक्षरित प्रति अस्वीकार्य है।
03. सत्रीय कार्य उत्तरपुस्तिका को जाँच हेतु संबंधित अध्ययन केंद्र के पते पर जमा करा दीजिये।
04. लिफाफे के शीर्ष पर –

सत्रीय कार्य, एम.ए. हिंदी कार्यक्रम, प्रथम वर्ष – प्रथम सेमेस्टर, कार्यक्रम कोड : एम ए एच डी – 010 अवश्य लिखिए।

हम यह विश्वास करते हैं कि आप उपर्युक्त दिशा-निर्देशों का पालन करते हुए गुणवत्तापूर्ण सत्रीय-कार्य निर्धारित समय पर प्रस्तुत करेंगे और एम. ए. हिंदी कार्यक्रम सफलता पूर्वक संपन्न करेंगे।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-1

सत्रीय कार्य कोड : एम ए एच डी – 01

अधिकतम अंक : 30%

प्रथम सेमेस्टर

प्रथम पाठ्यचर्या (अनिवार्य)

पाठ्यचर्या कोड : MAHD – 01

पाठ्यचर्या का शीर्षक : प्रारंभिक हिंदी काव्य

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. प्रारंभिक हिंदी साहित्य की काव्य प्रवृत्तियों का विश्लेषण प्रस्तुत कीजिए।
  2. 'पृथ्वीराज रासो' के काव्य-रूप, छंद-योजना और कथानक-रुद्धियों का मूल्यांकन प्रस्तुत कीजिए।
  3. विद्यापति की पदावलियों में राधा-कृष्ण की कथा के स्वरूप को उदाहरण सहित विश्लेषित कीजिए।
  4. हिंदू-मुस्लिम की साझी संस्कृति के रूप में अमीर खुसरो के काव्य का मूल्यांकन कीजिए।
  5. हिंदी के प्रारम्भिक काव्य में मुक्तक काव्य परम्परा में वीर, नीति और शृंगारपरक दोहों का परिचय प्रस्तुत कीजिए।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-2

सत्रीय कार्य कोड : एम ए एच डी – 02

अधिकतम अंक : 30%

प्रथम सेमेस्टर

प्रथम पाठ्यचर्या (अनिवार्य)

पाठ्यचर्या कोड : MAHD – 02

पाठ्यचर्या का शीर्षक : हिंदी उपन्यास एवं कहानी

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. हिंदी उपन्यास की विकास-यात्रा और उसके परिवर्तित स्वरूप का विश्लेषण प्रस्तुत कीजिए।
  2. हिंदी कहानी की विकास-यात्रा का परिचय देते हुए हिंदी कहानी की प्रमुख प्रवृत्तियों का विश्लेषण कीजिए।
  3. 'गोदान' उपन्यास का कथानक प्रस्तुत करते हुए ग्रामीण और शहरी पात्रों का परिचय प्रस्तुत कीजिए।
  4. 'बाणभट्ट की आत्मकथा' उपन्यास के कथानक में विन्यस्त स्त्री पात्रों के आधार पर स्त्री-मुक्ति की आकांक्षा का आकलन प्रस्तुत कीजिए।
  5. 'अमृतसर आ गया' और 'मलबे का मालिक' कहानी में उपस्थित समाज का तुलनात्मक विश्लेषण कीजिए।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-3

सत्रीय कार्य कोड : एम ए एच डी – 03

अधिकतम अंक : 30%

प्रथम सेमेस्टर

प्रथम पाठ्यचर्या (अनिवार्य)

पाठ्यचर्या कोड : MAHD – 03

पाठ्यचर्या का शीर्षक : भारतीय काव्यशास्त्र

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. भारतीय काव्यशास्त्र में काव्य-लक्षण और काव्य-प्रयोजन को उदाहरण के साथ स्पष्ट कीजिए।
  2. भारतीय काव्यशास्त्र में काव्य के कितने भेद बताए गए हैं? सभी काव्य-भेदों का परिचय प्रस्तुत कीजिए।
  3. भारतीय काव्यशास्त्र में शब्द शक्तियों के अर्थ और भेद को स्पष्ट कीजिए।
  4. भारतीय काव्यशास्त्र में अलंकार सिद्धांत को स्पष्ट करते हुए उसकी मूल स्थापनाओं को प्रस्तुत कीजिए।
  5. भारतीय काव्यशास्त्र में रस की परिभाषा देते हुए 'सहृदय की अवधारणा' स्पष्ट कीजिए।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-4

सत्रीय कार्य कोड : एम ए एच डी – 04

अधिकतम अंक : 30%

प्रथम सेमेस्टर

प्रथम पाठ्यचर्या (अनिवार्य)

पाठ्यचर्या कोड : MAHD – 04

पाठ्यचर्या का शीर्षक : हिंदी साहित्य का इतिहास – I

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. हिंदी साहित्य के इतिहास लेखन की परंपरा और विभिन्न पद्धतियों को विश्लेषित कीजिए।
  2. आदिकालीन हिंदी साहित्य की प्रमुख प्रवृत्तियों को स्पष्ट करते हुए उसकी काव्य-भाषा की विशिष्टता को रेखांकित कीजिए।
  3. भक्ति-आंदोलन के उदय की पृष्ठभूमि को स्पष्ट करते हुए उसमें लोकजागरण के परिप्रेक्ष्य का विश्लेषण प्रस्तुत कीजिए।
  4. हिंदी निर्गुण काव्य-परम्परा में संत कवियों की सामाजिक चेतना का मूल्यांकन करते हुए सूफी काव्य परम्परा का परिचय दीजिए।
  5. हिंदी सगुण काव्य-परम्परा में रामभक्ति काव्य और कृष्णभक्ति काव्य की विशिष्टता का विश्लेषण कीजिए।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-5

सत्रीय कार्य कोड : एम ए एच डी – 05

अधिकतम अंक : 30%

प्रथम सेमेस्टर

प्रथम पाठ्यचर्या (वैकल्पिक)

पाठ्यचर्या कोड : MAHD – 05

पाठ्यचर्या का शीर्षक : प्रयोजनमूलक हिंदी (वैकल्पिक)

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. प्रयोजनमूलक हिंदी का तात्पर्य स्पष्ट करते हुए कार्यालयी हिंदी के स्वरूप को स्पष्ट कीजिए।
  2. भारत सरकार के राजभाषा संबंधी अनुदेशों को प्रस्तुत करते हुए राजभाषा नियम 1976 संबंधी प्रावधान प्रस्तुत कीजिए।
  3. प्रशासनिक भाषा के रूप में खड़ी बोली हिंदी के विकास के विविध चरणों का विश्लेषण प्रस्तुत कीजिए।
  4. अनुवाद प्रक्रिया के सैद्धांतिक स्वरूप को स्पष्ट करते हुए अनुवाद संबंधी नवीनतम सुविधाओं का परिचय दीजिए।
  5. राजभाषा कार्मिकों की नियुक्ति एवं प्रशिक्षण संबंधी विभिन्न प्रक्रिया का उल्लेख कीजिए।

एम.ए. हिंदी कार्यक्रम

प्रथम वर्ष-प्रथम सेमेस्टर

सत्रीय कार्य प्रश्नपत्र क्रमांक-6

सत्रीय कार्य कोड : एम ए एच डी – 06

अधिकतम अंक : 30%

प्रथम सेमेस्टर

प्रथम पाठ्यचर्या (वैकल्पिक)

पाठ्यचर्या कोड : MAHD – 06

पाठ्यचर्या का शीर्षक : लोक-साहित्य (वैकल्पिक)

- निम्नलिखित प्रश्नों में से किन्हीं 03 प्रश्नों के उत्तर लिखिए।
  - प्रत्येक प्रश्न का उत्तर लगभग 1000 शब्दों में लिखिए।
  - प्रत्येक प्रश्न के अधिकतम अंक 10 हैं।
1. भारत में लोक साहित्य के अध्ययन के इतिहास का परिचय प्रस्तुत करते हुए 'लोक' और 'शिष्ट' साहित्य के अंतरसंबंधों पर टिप्पणी प्रस्तुत कीजिए।
  2. लोक गीतों की सामान्य प्रवृत्तियों और रूढ़ियों को स्पष्ट करते हुए प्रमुख लोक गायकों और धुनों का परिचय प्रस्तुत कीजिए।
  3. लोक-नाट्यों के उद्भव और विकास का परिचय देते हुए हिंदी नाटक और रंगमंच पर लोक-नाट्यों के प्रभावों का आकलन प्रस्तुत कीजिए।
  4. लोक-नृत्य की उत्पत्ति को स्पष्ट करते हुए भारत के प्रसिद्ध लोक-नृत्यों का परिचय प्रस्तुत कीजिए।
  5. लोक-कथाओं का वर्गीकरण करते हुए उसकी विशिष्टताओं को स्पष्ट कीजिए।